



Bilførari til »Viól«

IRF søkir við hesum eftir einum bilførara til innsavningarbilin "Viól" at byrja mikudagin 2. januar 2008, ella skjótast tilber.

Talan er um eitt fulltíðarstarv, sum m.a. fevnir um:

- Innsavnan av húsarhaldsposum og virkisposum v.m. í Sandoyinni og á Kalsoynni
- Heintan av burturkasti frá virkjum og bingjuplássum v.m. í meginøkinum.
- Annað fyrifallandi arbeiði hjá IRF

Hevur tú stóra koyrikortið, ert vanur at koyra lastbil, kanst arbeiða sjálvstøðugt og hevur góðan skriviførleika og ordan, ert tú møguliga tann, vit søkja.

Tann, ið settur verður í starv, kann eisini rokna við øðrum uppgávum innan IRF.

Starvið er lønt sambært fastlønarsáttmálanum millum Føroya Arbeiðarafelag og Føroya Arbeiðsgevarafelag.

Nærri fæst at vita um starvið við at ringja til IRF tlf. 414243, Jógvan Júst Olsen.

Skrivlig umsókn skal vera okkum í hendi innan fríggjadagin 28. desember 2007.

IRF
Postboks 39
Fo-520 Leirvík

IRF hevur 5 serútgjördar bilar til ruskinnsavning: Roði, Ryski, Rósa, Reyðsmæra og Viól. Arbeiðsumráðið hjá »Viól« verður frá 1. januar 2008 í Kalsoynni, á Sandoyinni og í meginøkinum.



FØROYA HANDILSSKÚLI

VASKIFÓLK til Føroya Handilsskúla í Tórshavn at byrja skjótast møguligt

Søkt verður eftir vaskifólki 18 tímar um vikuna. Vaskað verður í tíðarbilinum kl. 15.00 til 17.30.

Nærri upplýsingar fáast við at ringja til Zacharias Johansen, húsavørð tlf. 224693.

Løn sambært sáttmála hjá Havnar Arbeiðskvinnufelag.

Skrivlig umsókn, at senda til:

Føroya Handilsskúla
Postsmoga 177 · 110 Tórshavn



Reingerðisfólk til Føroya Læraraskúla

Lýst verður eftir reingerðisfólki til Føroya Læraraskúla, 4 tímar um dagin.

Arbeiðstíðin er allar skúladagar frá kl. 14.30 til 18.00.

Starvið verður sett frá 1. jan. 2008

Starvið verður sett sambært sáttmála millum Havnar Arbeiðskvinnufelag og Fíggiarmálaráðið.

Tey, ið vilja hava meira at vita, kunnu seta seg í samband við skúlatænaran, á telefon 213508.

Teldupostur kann sendast til
joni_johannesen@hotmail.com

Umsóknir skulu verða skúlanum í hendi innan 27. des. 2007.

Tórshavn, 12. des 2007

Føroya Læraraskúli
Postrúm 348 · 110 Tórshavn



Uppstilling til nevndarval í Starvsmannafelagnum

Sambært §9 í lógum felagsins verður boðað til uppstilling til nevndarval í Starvsmannafelagnum.

2 nevndarlimir skulu veljast fyri 3 ár á aðalfundi felagsins 8. mars 2008. Uppstillingin skal verða liðug innan 1. februar 2008.

Uppstillað verður á tann hátt, at boðað verður skrivstovu felagsins skrivliga frá, at limur sjálvur ynskir at stilla upp, ella at limur ella limir ynskja at stilla annan lim upp. Stillar limur ella stilla limir annan lim upp enn seg sjálván, skal samtykki valevnisins fylgja við uppstillingarfráboðanini.

Tann skrivliga frásøgnin um uppstilling skal verða skrivstovu felagsins í hendi ikki seinni enn 1. februar 2008. Í frásøgnini skal verða tilskilað navn og bústaður hjá valevninum, og hvar valevni arbeiðir.

Aðalfundururin velur nevndarlimirnar beinleiðis við vanligum meiriluta.

Limir verða, í seinasta lagi tá aðalfundururin verður lýstur, kunnaðir um, hvørji stilla upp til nevndarval verða at velja ímillum á aðalfundinum.

Víst verður annars sum heild til § 9 í felagslógini.

Fráboðanir um uppstilling verða at senda til

Starvsmannafelagið
J.H. Schrøtersgøta 9
Postboks 165
110 Tórshavn



LØGTINGIÐ

Starv sum tingskrivari/ skrivstovufólk í Løgtinginum

Eitt starv sum tingskrivari/skrivstovufólk í Løgtinginum er leyst at søkja, til setan pr. 1. februar 2007.

Uppgávnar eru í høvuðsheitum hesar:

At røkja starvið sum tingskrivari, annað vanligt skrivstovuarbeiðið og ávísar serligar uppgávur.

Tingskrivarastarvið verður dagliga røkt av trimum tingskrivarum, við einum fjórða tingskrivara sum avloysara. Høvuðsábyrgdin av tingskrivarauppgávnunum er býtt millum 1. og 2. tingskrivaran, men við tíðini og neyðugu royndunum skal høvuðsábyrgdin fyrri ávísam uppgávum eisini leggjast á triðja tingskrivaran.

Tingskrivarastarvið fevnir í høvuðsheitinum um at manna skrivarapallin í tingsalinum og diskin í komuhöllini, at skriva gerðabók og skrá fyrri tingfundir og annars at tryggja, at allar telduskipanir í tinginum virka sum tør skulu, og at neyðugu skrásetingarnar verða gjørdar.

Av vanligum skrivstovuuppgávum skal tann, sum settur verður, hava ábyrgdina av, telefonavgreiðslu, móttøku, posti, nevndarinnkallingum og nevndarskjølum, ferðum, umframt annað vanligt skrivstovuarbeiði.

Harumframt skal viðkomandi virka sum avloysari í sambandi við ávísar uppgávur. Neyðugt er tó, at allar skrivstovuuppgávur so vítt gjørligt kunnu røkjast av øllum, tá ið á stendur. Eisini kunnu broytingar í starvinum koma fyrri.

Av serligum uppgávum, hava vitjanir í tinginum stóran týdning. Hendan uppgávan verður eisini røkt av øðrum starvsfólki. Uppgávan fevnir um at taka ímóti fólki, ið biðja um at sleppa at síggja og fáa frágreiðing um tingið og tingarbeiðið.

Løgtingið:

Upplýsing um Løgtingið og løgtingsarbeiðið er at finna á heimasíðu okkara www.logting.fo.

Førleikakrøv:

Tann, ið settur verður, skal helst hava skrivstovu-útbúgving ella samsvarandi útbúgving ella royndir á økinum. Ein treyt fyrri at verða settur er, at viðkomandi er kønur í føroyskum, hevur royndir at arbeiða við teldu og hevur áhuga í politiskum arbeiði. Umsøklarar, sum hava kunnleika til onnur mál, serliga enskt, hava fyrirmon. Tað er eisini av týdningi, at tann, sum settur verður, hevur lætt við at samskifta og er opin, m.a. í sambandi við uppgávnuna at taka sær av vitjanum.

Setanartreytir:

Starvið verður lønt eftir sáttmálanum millum Fíggiarmálaráðið og Starvsmannafelagið.

Tað er ein treyt, at tann, ið settur verður, kann átaka sær at arbeiða út á kvøldið, tá tingfundir eru, og tá tað annars er neyðugt.

Umsókn:

Umsóknir saman við prógvum og møguligum ummælum skulu vera Løgtinginum, Tinghúsvegur 1-3, Boks 208, 110 Tórshavn, í hendi í seinasta lagi 17. desember 2007, kl. 16.

Nærri upplýsingar um starvið fáast við at venda sær til Kristinu Samuelsen, starvsfólkaleiðara, á tel. 36 39 13 ella kristinas@logting.fo.